

समाचार

आड-ईवन फार्मूले व कोविड प्रोटोकाल का पालन कराने सक्रिय रहा निगम का अमला (प्रोटोकाल उल्लंघन पर हुई कार्यवाही, 20 एवं 21 मई को विभिन्न प्रकरणों पर लगाया गया 15300 रुपये का अर्थदण्ड)



कोरबा 21 मई 2021 –कोरोना संक्रमण के नियंत्रण हेतु आड-ईवन फार्मूले पर दुकानें खोलने की व्यवस्था के तहत निगम का अमला सभी जोन में आड-ईवन व्यवस्था व कोविड प्रोटोकाल का पालन कराने में निरंतर सक्रिय रहा। प्रोटोकाल उल्लंघन करने वालों तथा मास्क व सोशल डिस्टेंसिंग का पालन न करने वालों पर कार्यवाही हुई एवं सभी जोन में 20 व 21 मई को 15300 रुपये का अर्थदण्ड लगाया गया।

कोविड-19 के संक्रमण के नियंत्रण हेतु प्रभावशील लाकडाउन में आमजन की सुविधा के मद्देनजर ढील देते हुए राज्य शासन के निर्देशानुसार कलेक्टर एवं जिला दण्डाधिकारी श्रीमती किरण कौशल द्वारा आड-ईवन फार्मूले के आधार पर दुकानें खोलने की व्यवस्था निर्धारित की गई है। आयुक्त श्री एस.जयवर्धन ने व्यवस्था का पालन कराने के निर्देश निगम के जोन अधिकारियों को दिए हैं। आज नगर पालिक निगम कोरबा क्षेत्र के सभी जोन में निगम का अमला आड-ईवन फार्मूले की व्यवस्था के तहत दुकानों को खोलने तथा कोरोना प्रोटोकाल का पालन कराने में सक्रिय रहा, वहीं निगम के सभी जोन में मुनादी के माध्यम से जानकारी देते हुए व्यापारीबंधुओं से अपील की गई कि वे निर्धारित व्यवस्था के तहत ही दुकानों को खोले तथा कोरोना संक्रमण के नियंत्रण हेतु शासन प्रशासन द्वारा किए जा रहे प्रयासों व उठाए जा रहे कदमों में अपनी सहभागिता दें। व्यापारीबंधुओं द्वारा निर्धारित की गई आड-ईवन व्यवस्था के तहत ही दुकानें खोली गई तथा अपना सहयोग दिया गया।

कोविड प्रोटोकाल उल्लंघन पर हुई कार्यवाही— बेवजह घूमने, मास्क न लगाने, दुकानों व सार्वजनिक स्थानों में सोशल डिस्टेंसिंग का पालन न करने, कोविड प्रोटोकाल को तोड़ने व नियमों का उल्लंघन करने वालों पर निगम अमले ने कार्यवाही करते हुए 20 एवं 21 मई को 15300 रुपये का अर्थदण्ड लगाया गया। प्राप्त जानकारी के अनुसार टी.पी.नगर जोन में 5500 रुपये, बालको जोन में 3600 रुपये, दर्री जोन में 4100 रुपये, कोरबा जोन में 1500 रुपये एवं बांकीमोंगरा जोन में 600 रुपये का अर्थदण्ड विभिन्न प्रकरणों पर लगाया गया।

संपादकव्यूरोचीफ.....
कृपया प्रकाशनार्थ सादर संप्रेषित

(रावेन्द्र सिंह)
सहायक जनसंपर्क अधिकारी
नगर पालिक निगम
कोरबा (छ.ग.)